



Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.  
За граніцу удвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.  
за радок пэтыту: у тэксьце — 10 гр.  
на апош. стар. — 5 гр.

## Аб „Крэсовай Радзе”.

У Варшаве пры цэнтральных уладах мае быць утворана „Крэсавая Рада”, ў складзе якой маюць быць беларускія і украінекія прадстаўнікі.

Віцэ-прэм’ер п. Тугут прапанаваў ужо нават паслу Ярэмічу ўвайсьці ў склад гэтага рады, але прапавыцыя гэта кончылася адмовай пасла Ярэміча.

Зразумела саўсім, што той ці іншы пасол з Беларускага Пасольскага Клубу мог бы прыняць падобную прапавыцыю толькі тады, калі-б адтрымаў на гэта згоду ад свайго Клубу.

Для нас зусім невядомы і няясны тыя мотывы, па якіх Беларускі Пасольскі Клуб адмаўляецца прыняць удзел у працах Крэсовай Рады.

Усім ведама, што падчас разгляду Соймам у ліпні месяцы гэтага году языковых законаў, якія ня мыляючыся, можна назваць проста *крэсовымі* законамі, Беларускі Пасольскі Клуб наракаў на тое, што законы гэтыя выпрацоўваліся без ніякага удзелу з боку беларусаў. А калі зайшла гутарка аб удзеле беларусаў у працы па аздаруленьню тутэйшага жыцця, дык беларускае прадстаўніцтва ў Сойме, як відаць, адносіцца да гэтага удзелу нэгатыўна.

Падобную тактыку вельмі трудна зразумець, але ў тактыцы Беларускага Пасольскага Клубу было ўжо гэтэулькі незразумелага, што дзівіцца саўсім ня прыходзіцца.

Якімі маюць быць функцыі праектуемае ўрадам „Крэсовай Рады”, пакуль што, дэталёва невядома.

У кожным выпадку Крэсавая Рада творыцца для тутэйшых справаў і калі-б яна інствала крыху раней, дык можа і ня было-б тае блутаніны з языковымі законамі, якая ў цяперашні час адтрымалася, зьвёўшы гэтыя законы да значэньня мёртвае літары.

І напэўна, пры існаваньні Беларускага прадстаўніцтва ў органе, якому быў-бы даны голас у справе практычнага правядзеньня за-

конаў аб мясцовых мовах, ня здарылася-б фактычнага ануляваньня духу закону праз выданьне міністэрскага распараджэньня аб спосабах выкананьня закону датычна ўжываньня матчынае мовы ў адміністрацыйных установах.

Згодна з духам польскае констытуцыі і паводлуг простае лёгкі права, падобнае распараджэньне выканаўчае ўлады ня можа мець патрэбнае вагі й моцы, як гэткае, што парэчыць закону і фактычна зводзіць яго да нічога.

Тымчасам, распараджэньне выдана, яно існуе і мае абавязковую моц. І хочацца верыць, што распараджэньне гэтае не абмяне ў першую чаргу стаць на парадку дня Крэсовае Рады, калі яно самім урадам ня будзе адменена яшчэ да стварэньня гэтае Рады.

Ніводзін беларускі прадстаўнік у Радзе ня можа ў будучыні згадзіцца на падобныя да вышэйспомненага выканаўчыя распараджэньні, супярэчныя з законамі, бо ў праціўным выпадку няма напшто і гарод гарадзіць.

А дзеля гэтага, сама рэальнасьць падказвае каб прадстаўніцтва ад беларусаў у Крэсовай Радзе было і адмаўляцца ад гэтага прадстаўніцтва — значыць не разумець простых інтарэсаў свайго народу.

Аднак-жа, гэтае прадстаўніцтва павінна быць апраўдана ў найбліжэйшай будучыні пэўнымі рэальнымі рэзультатамі.

Языковыя законы час ужо пачаць праводзіць у жыцьцё, як найбольш безбалюча, але цьвёрда і няўхільна.

Трэба памятаць, што пры правядзеньні гэтых законаў пераз Сойм чуліся з вышні парламенткай трыбуны ясныя галасы прадстаўнікоў польскае дэмакратыі аб тым, што законы аб матчынай мове зьяўляюцца першым крокам на шляху аздаруленьня тутэйшых нацыянальных адносін.

Гэткія заявы абавязваюць, прынамсі, польскую дэмакратыю да смеласьці ў ажыцьцяўленьні важ-

ных для нашага жыцьця законаў, як і да ўдасканаленьня іх у практыцы, калі-б гэтага вымагала жыцьцё.

Місія стварэньня Крэсовае Рады ляжыць цяпер на віцэ-прэм’еры п. Тугуте, які зьяўляецца адным з выдатнейшых прадстаўнікоў польскае дэмакратыі. І мы пэўны, што сярод беларускіх дзеячоў знойдзецца тыя, хто пайдзе насустрачу заданьням п. віцэ-прэм’ера ў часці пакліканьня да жыцьця органу, важнага для нашага краю.

Роля Беларускага прадстаўніцтва ў Крэсовай Радзе нялёгка і яна будзе мець сэнс толькі тады, калі выканаўчыя загады цэнтральных уладаў будуць скіраваны не назад, а ўперад, калі яны ня будуць раўходзіцца з законамі ды з жывым бягучым жыцьцём.

## Палітычны агляд.

У нядзелю 7 сьнежня адбыліся выбары ў нямецкі рэйхстаг і прускі ляндтаг. Перадапошні рэйхстаг быў распушчаны пасля 5-месячнага існаваньня таму, што партыйны склад яго не даваў магчымасьці стварыць сільны, незалежны кабінэт, які апраўся-б на пэўную большасьць. Урад разлічваў на вялікую перамогу рэспубліканска-дэмакратычных умяркованых элементаў, дзякуючы зьмяніўшайся міжнароднай сітуацыі. На гэта разлічвалі таксама ў Парыжы і Лёндане. Ня трэба ўпусьчаць з вяду, што нямецкі рэйхстаг быў распушчаны яшчэ пры урадзе Макдональда, тымчасам, як самыя выбары ў Нямецчыне адбываліся ўжо пры ўрадзе консьрватараў у Англіі, і наагул рэзультаты нямецкіх выбараў не апраўдалі поўных надзеяў, як нямецкага ўраду, так і Лёндану з Парыжам. Хаця парыская прэса лічыць саўсім магчымым далейшае супрацоўніцтва Эрыё з нямецкім урадам, які выдзяліць з сябе новы нямецкі рэйхстаг.

На апошніх нямецкіх выбарах найбольш моцнае паражэньне пацярпелі крайнія флангі — камуністы і фашысты (гітлераўцы). Камуністыя адтрымалі 45 месцаў (раней мелі 62) і гітлераўцы — 14 (раней 32). Паражэньне крайніх абструкцыйных элементаў, замінаўшых нармальнай законадачай

працы парлямэнту, паказвае на тое, што Нямецчына паступова ўходзіць у каліяну нармальнага творчага жыцьця. Затое ўзмацніліся, чародныя за крайнімі флангамі, партыі, бліжэйшыя да цэнтру — соцыяль-дэмакраты і нацыяналістыя, якія зьяўляюцца найбольш буйнымі ў рэйхстагу. Соцыяль-дэмакраты адтрымалі 130 месцаў (раней 104) і нацыяналістыя — 104 (раней 96). Соцыяль-дэмакраты ўзмацніліся за рахунак камуністских, а нацыяналістыя за рахунак фашыстских. У цэнтры адбыліся самыя нязначныя зьмены. Каталіцкая партыя цэнтру, з якое выйшлі абодвы апошнія канцлеры Вірт і Маркс і якая дае найбольшы контынгэнт міністраў, адтрымала 68 месцаў (раней 65), народная партыя Штрэзэмана, быўшага раней канцлерам, а цяпер міністрам загранічных справаў, адтрымала 50 месцаў (раней 44) і дэмакраты — 32 (раней 28). А наагул усе тры партыі крыху павялічыліся, часткаю дзякуючы таму, што пабольшаў агульны лік паслоў у парлямэнце, а часткаю, дзякуючы распыраўшайся партыі Гітлера і Людэндорфа. А ўсе дробныя групы, блізкія па сваіх палітычных перакананьнях да цэнтру, засталіся больш-менш у ранейшам палажэньні: баварская народная партыя — 19 (раней 16), сельска-гаспадарчы саюз — 10 (раней таксама 10), гановэрская партыя — 4 (раней 5), сельскі саюз — 4 (раней 9), баварскі сельскі саюз — 4, баварская мяшчанская партыя — 2, вюртэмбэргскі саюз — 3 і гэсэнскі сялянскі саюз — 1. Агульны лік паслоў у рэйхстагу 489, у той час, як раней было 472. Гэта тлумачыцца тым, што падчас апошніх выбараў галасаваў большы лік выбаршчыкаў, як раней. А лік паслоў у Рэйхстагу, згодна з нямецкай констытуцыяй, залежыць ад ліку галасаваўшых. Кожныя 62 тысячы выбіраюць аднаго пасла.

На апошніх выбарах было на 1.700.000 галасоў больш, як на папярэдніх. Пры апошніх выбарах галасавала 82 процэнтны агульнага ліку маючых права голасу, тымчасам, як меркавалі, што лік выбаршчыкаў не перавысіць 62%.

Як відаць з паказанага параўнаньня ліку розных партыяў, урад не дасягнуў тае мэты, якую сабе ставіў, распушчаючы парярэдні рэйхстаг і назначаючы новыя выбары. Урад заўсёды дрыжаў перад опозыцыяй, якая магла яго скінуць у кожны лепшы момэнт і калі гэтага не рабіла, дык толькі таму,

што сама не магла стварыць ураду. Дзеля гэтага ўрад і разлічваў выкарыстаць часова надыйшоўшую спагадную ўнутраную і вонковую сытуацыю Нямеччыны ў зьвязку з урэгуляваньнем рэпарацыйнага пытаньня і адтрыманьнем загранічнае пазыкі, назначаючы новыя выбары. Гэтага ўвесь час трэбавалі, як нямецкія сацыялісты, так і Парыж з Лёнданам, мяркуючы што новыя выбары, зробленыя ў больш спакойнай атмасфэры, чымся выбары 5 траўня, дадуць пэўную перамогу сацыяль-дэмакратам, якія стаяць за мір і паразуменьне з саюзнікамі. Але надзеі іхнія не апраўдаліся. Праўда, сацыяль-дэмакраты здабылі сабе 30 новых месцаў, але больш-менш у гэткай самай прапорцыі павялічыліся і нацыяналісты, якія яўна выступаюць за монархію, перагляд вэрсальскага трактату і проці правядзеньня пляну Доўса. Гэткім чынам, урад цэнтру пасля новых выбараў апынуўся ў тым самым палажэньні, ў якім быў і раней. Ён паранейшаму павінен лічыцца з опозыцыяй, як з правага, так і з левага боку. Ні цэнтра-правы, ні цэнтра-левы ўрад ня можа мець  $\frac{2}{3}$  усяго рэйхстагу, як гэта вымагаецца, ў некаторых важных выпадках (прыняцьце пляну Доўса). За граніцаю лічаць, што нямецкі ўрад задаволены навет рэзультатамі выбараў, якія не вымагаюць выразнага выяўленьня свайго твару перад саюзнікамі. Калі-б адтрымалі поўную перамогу сацыяль-дэмакраты, тады сацыялістычнаму нямецкаму ўраду прышлося-б без агаворак прыняць усе варункі саюзнікаў, тымчасам, як ранейшыя нямецкія ўрады апраўдываліся заўсёды сваёю нясілаю, цяжкім палажэньнем краю і заўсёднаю пагрозаю дзяржаўнага перавароту, а праз гэта памейшылі контрыбуцыю саюзнікам з 370 мільярдаў залатых марак больш-менш да 40 мільярдаў ды апрача таго адтрымалі адсрочку платы (мораторыю) і загранічную пазыку ў разьмеры 800 мільёнаў залатых марак на адбудову прамысловасьці.

Быць можа гэта і лепей, што выбары ў Нямеччыне не далі поўнае перамогі, якой-нібудзь адной

партыі, дзеля таго, што гэта магло-б давясьці да адкрытага канфлікту або з саюзнікамі і суседзямі, або з опозыцыяй унутры краю.

N.

## ПАЛІТЫЧНАЯ ХРОНІКА.

У Польшчы.

≡ Пан Прэзыдэнт Рэспублікі прыняў адстаўку міністра Прасьветы і Рэлігійных Вываньняў Б. Міклашэўскага, даручыўшы кіраваньне міністэрствам аднаму з дырэктараў дэпартаменту п. Завадзкаму. Прычынаю адстаўкі п. Міклашэўскага паслужыла выказанае яму большасьцю Сойму недаверьне, падчас галасаваньня дадатковага бюджэту на 1924 г.

≡ Прэм'ер-міністар п. Грабскі меў нараду з некалькімі міністрамі, якія ўваходзяць у склад палітычнага камітэту па пытаньню аб над'звычайных поўнамоцтвах, скрок якіх канчаецца 1-га студня 1925 г.

≡ Як піша „Przegląd Wieszczony” урад не замерваецца прасіць аб працягу поўнамоцтваў у галіне эканамічнай, а праектуе ў выпадку патрэбы ўвайсьці ў Сойм з прапозыцыяй надаць ураду поўнамоцтвы ў сэнсе аховы грамадзкае бясьпекі.

≡ Агульная сума польскага даўгу Амэрыцы даходзіць да 187.565,025 далараў.

≡ 11-га сьнежня адбылося паседжаньне Сэнату, на якім вырашаны рад бягучых пытаньняў. Чароднае паседжаньне адбудзецца 17 сьнежня.

≡ У соймавым клюбе „Wyzwolenie” адбыліся выбары прэзыдыума. Маршалкаваў пасол Рудзінскі. Віцэ-прэзсамі выбраны: Путэк, Валерон, Домбскі і Касцялкоўскі. Сэкрэтарамі: Фіялкоўскі і Нядзельскі.

≡ Рэгуляміновая камісія Сойму паставіла выдаць судовым уладам гэтых паслоў: Ланпудкага, Васынчука, Сяргея Казіцкага, Чучмая і Ількава, адмовіўшыся выдаць паслоў: Панкраца, Эйзенштэйна і Арцішэўскага.

≡ На паседжаньні соймавае прасьветнае камісіі пасол Рымар закра-

нуў справу замераанага званьня з 31 студня 1925 году некваліфікаваных вучыцялёў. Прадстаўнік Міністэрства Прасьветы прачытаў цыркуляр Міністра, з якога відаць, што званьне адсрочана аж да ўнясення новэлі да закону. Таксама прыняты па прапозыцыі пас. Рымара проект аканчальнага сродку для складаньня экзаменаў настаўнікамі, якія не саўсім выкваліфікаваны, да 31 жніўня 1927 г.

За граніцай.

≡ У Нямеччыне кабінэт маецца падацца ў адстаўку ў пачатку гэтага тыдня.

≡ „Berliner Tageblatt” піша, што савецка-нямецкія перагаворы аб заключэньні гандлёвага трактату схіліліся ў блэгі бок. З боку С.С.Р.Р. выстаўлена трэбаваньне крэдыту. Але проці гэтага паўстаюць нямецкія дзеячы.

≡ Паводлуг вестак з Мадрыду (Гішпанія), з прычыны амаль ня поўнага вываду войскаў з заходняе паласы Марока, Прыма-дэ-Рывэра незабаўна прыдзе ў Мадрыд дзеля дакладу сваім колегам аб палажэньні.

≡ З Рыму паведамляюць, што Рада Лігі Народаў паставіла прадоўжыць мандат Высокага Камісара Лігі ў Гданску Мак-Донэля яшчэ на адзін год.

≡ Быўшы прэм'ер Эгіпту Заглюль-паша захварэў на запаленьне лёгкіх.

≡ З Белграду перадаюць, што ў Альбаніі пачалася рэвалюцыя на грунце незадоволення аграрнаю рэфармаю. Паўстанцы добра азброены.

≡ „Роста” паведамляе, што сэкрэтэр камісарыяту загранічных справаў Пятроўскі назначаны прадстаўніком С.С.Р.Р. ў Эстоніі. Цяперашні савецкі прадстаўнік у Рэвалі Кабэці пераводзіцца ў Копэнгаген.

≡ Саюзная Рада ў Швайцарыі выбрала саюзнага райцу Мусы прэзыдэнтам Швайцарыі на 1925 год.

≡ 11 гэт. сьнежня ў Рыме Брыян абгавараваў з Мусоліні агульныя і дэталёвыя інтарэсы, якія спэцыяльна цікавяць Францыю і Італію.

≡ З Монтэвідэо паведамляюць, што пагранічнае непаразуменьне паміж Бразыльскаю і Уругвайскаю рэспублікамі (ў паўднёвай Амэрыцы) урэгулёвана дарогаю прызьвіні.

≡ Пасля дзяржаваў, падпісаўшых тэкст міраваго дагавору, падалі кітайскаму ўраду ў Пэкіне ноту, ў якой напамінаецца аб неабходнасьці выпраўленьня Кітайскаму міравых абавязаньняў.

≡ „Kurjer Poranny” паведамляе з Гэльсінгфорсу, што тамашнія палітычныя кругі заяўляюць аб падпісаньні ў найбліжэйшым часе мілітарнага паразуменьня паміж Эстоніяй, Латвіяй і Літваю, скірованага проці С.С.Р.Р. Перагаворы аб падобным паразуменьні йдуць даволі даўно. Прычыны гэткага кроку балтыцкіх дзяржаваў, трэба шукаць у апошнім камуністычным выступленьні ў Эстоніі, якое было арганізавана Масквою.

≡ З Вэнгры надыйшла вестка, што ў Будапэшце арыштована быўшая імператрыца Зіта, якая стаяла на чале монархічнага згавору, і з гэтай мэтай прыехала з фальшывым пашпартам у Будапэшт разам са сваім сынам Оттонам, кандыдатам на вэнгерскі пасада. У згавор заўпэчаны таксама і граф Андрашы, які даў прытулішча быўшай царыцы і яе сыну.

≡ Як паведамляе „Figaro”, ў найбліжэйшым часе ў Грэцыю выедзе Француская ваенная місія, каб памагаць пры рэарганізацыі грэцкае арміі. Адначасна ангельскі ўрад высылае туды місію марскіх афіцэраў, якая маецца рэарганізаваць грэцкі ваенны флёт.

≡ У Эстоніі прэзыдэнт рэспублікі Акель, ня глядзячы на просьбы блізу што ўсіх фракцыяў, каб застаўся на сваёй пасаде, зрокся прэзыдэнства, з прычыны палажэньня яго здароўя. А рада міністраў, бяручы пад увагу агульнае жаданьне соймавых фракцыяў аб пашырэнні ўрадовае коаліцыі, таксама падалася ў адстаўку. Пасада прэзыдэнта мае быць запрапанова парлямэнтам быўшаму міністру справядлівасьці Яксону разам з даручэньнем місіі стварэньня новага кабінэту. Яксон належыць да нацыянальнае партыі, якая цяпер зьяўляецца ў парлямэнце партыяй цэнтру.

Газэту прачытай і перадай суседу!

Той, хто умеє чытаць, ніколі не палянуўся прачытаць няписьменнаму!

К. С.

## Янка Канцавы.

Вясковая драма ў 5 дзях.

(Глядзі № 50 „Грам. Голасу“).

(Юрась).

А у лесе на ляшчыне  
Калыхала дзеўка сына;  
Калыхала і плакала,  
А чаго-ж я, маладзенька, дачакала.

Ах, Разалька, Разалька! Каб ты ведала, як глыбока запала ў мае сэрца... Каб ты ведала!.. І так яно баліць мне бязьмерна... Ах, і піць я дзеля таго мушу.

(Апірае галаву на далоні, локцямі на сталі.  
Уздыхае безнадзейна).

Разалька, Разалька!

ЗЬЯВА 4.

Уходзіць Бэрка і збліжаецца нясмела. Юрась, убачыўшы яго, кажа незадаволенна ў старану: Патрэбны тут, скула!

Бэрка (з хітрым уміжэньнем). Вечар добры пану! Ай, пан адзін! Ужо-ж бацькі няма ў мяне: пашоў да бабы. Чаго-ж пан Юр так рана ўдэк да хаты? Ну, а што тут рабіў у пана Янка Канцавы? Спаткаў я яго вельмі гнеўнага на пана. Мусіць вы яго выправілі?..

Юрась. Прынес гарэлку?!

Бэрка. Ну, чаму ня прынес?.. Я заўсёды маю з сабой трошкі. Божа барані хвароба якая, ці прыпадак: зара і лякарства. (Падае Юрасю бутэльку. Той цягне яе і раптам кідае аб зямлю, кажучы: Проклятая атруга! Бутэлька разбіваецца. Жыд перапуджаны крычыць: Ай-вай, што пан робіш. Гэта каштуе!)

Юрась. Ідзі проч, Бэрка, бо я злы!

Бэрка. Ну, я пашоў. Каб ня злосьць, то я сказаў-бы яшчэ два словы... Чаму гэта сёння дзяўчаты ня прышлі з вамі да мяне? Ай-ай! Гэты Янка зара збунтуе ўсю вёску! Спаткаўшы яго, кажу: Вечар добры пану Яну! А ён: Будзь—кажа—здароў! Калі ня кінеш ашуканства, то выкурым цябе з вёскі! Ну, каго я ашукаў? Каму я што благое зрабіў? Ай гэты Янка! Гэта-ж я чуў, што ён вёску на хутары намаўляе дзяліць. А ўжо хто-нікто яму патакуе. Асабліва гэта яго любая Разалька.

Юрась. Разалькі ты не чапай, смала, чуеш?

Бэрка. Ну, ну! А што-ж тады будзе, калі яго паслухаюць? З торбамі тады ісьці і мне і людзям! Ой, дрэнна вы, хлопцы, робіце, што слухаеце яго!

Юрась. Хто яго слухае? Не такія мы дурні, як ты думаеш!

Бэрка. Ну, дык чаму ён вамі камандуе? Чаму вы яго не павучыце, як летась Адася, каторы думаў, што ён разумнейшы за ўсіх?!

Юрась. Да пары збан ваду носіць. Павучым яго, калі будзе трэба, павучым і цябе, калі жыць будзеш абманам і лезьці не ў сваё...

Бэрка (з хітрым сьмехам). Ну, я пана Юра ніколі не зманіў, ані зманю. Завялікі яго розум, каб даўся зманіць... Ай-вай! Ужо поўнач! Добрай ночы пану!..

заслона.



ДЗЕЯ IV.

Каруся — Разалька — Міхасіха — Дзедзі — Франук.

У хатце Янкі. Нядзеля. Каруся пасьвятлочнаму. Разглядае кніжку і абразочкі. Папраўляецца пры лустры.

ЗЬЯВА 1.

Каруся (адна). Вось хораша неяк на сьвеце і ясна і сьветла, а разам і сумна чагосьці. Ка-

## Агляд прэсы.

Пры галасаванні ў Сейме (10—12 снежня) дадатковага бюджэту на 1924 г. ня была прынята прапазыцыя пасады Рымара (Народна-Нацыянальны Саюз) аб выражэнні даверыя міністру народнае прасветы і рэлігійных вызнаньняў п. Мікляшэўскаму. За прапазыцыю пас. Рымара галасавала правіца, ня выключачы „Пяста“, процілявіца і нацыянальныя меншасці. Прапазыцыя была правалена большасцю аднаго голасу (за 174, проці 175). Рэзультатам гэтага зьявілася адстаўка міністра Мікляшэўскага.

„Gazeta Poranna“ бачыць рэзультат галасаваньня ў:

недэцыплінованасці некаторых паслоў „Пяста“, якія дэманстрацыйна стрымаліся ад гэтага галасаваньня.

„Kurjer Warszawski“, лічачы што ў Сейме вырабілася „атмосфера крызысу“ паміж іншым піша:

У соймавых кругах пасля галасаваньня надыйшло замышаньне. Годзі прачытаць дэкларацыю партыі, каб ясна можна было ўявіць, наколькі няцвёрдым зьяўляецца палажэньне ўраду. Пры гэтых варунках адстаўка міністра, які быў падтрымліваў саабою паважнае пасьледствы. Група паслоў з „Пяста“, — зазначае газэта, — стрымаліся ад галасаваньня, павінна ўзяць на сябе ўсю адпавядальнасць за рэзультаты галасаваньня.

Левая польская прэса спакайней адносіцца да таго, што здарылася.

„Kurjer Polski“ піша:

Пасля агалашэньня рэзультатаў галасаваньня пры другім чытаньні павінен быў бы п. Мікляшэўскі падацца ў адстаўку. Напраўду мог-бы прэзэс міністраў не перадаць гэтае адстаўкі п. Прэзыдэнту Рэспублікі, альбо перадаць з прапазыцыяй аб яе няпрыняцці, але ж тады ўвесь кабінэт ангажаваўся-б у барацьбе за аднаго з сваіх сяброў. Паўторнае паражэньне міністра пацягнула-б за сабою адстаўку ўсяго ўраду... П. Мікляшэўскаму палставілі нагу яго ўласныя староньнікі. Можна гэтаю пераконваючаю метадаю падвучыцца крыху парламентарным формам і пераканаемца, што вотум недаверыя не патрабуе праходзіць праз тры чытаньні і праз дзве Ізбы, бо не належыць да часці законадаўчай парламэнту, але зьяўляецца праўдальным кантролю над урадам.

„Kurjer Poranny“ гэтак разважае над фактам адстаўкі пана Мікляшэўскага:

Адстаўка міністра Мікляшэўскага будзе прывітана ўсімі, хто паглядаў са страхам на ўсе тыя дзіўныя, смутныя, трывожныя, а часам і проста забаўныя рэчы, якія тварыліся падчас яго ўрадаваньня з адміністрацыяю школьніцтва і рэлігійных вызнаньняў, — з пачуцьцём вялікае палёгкі і з надзеяй, што хто-б ні стаў на чале гэтае адміністрацыі, дык пачне пару паважнае працы і дбаласці аб хіба што найгалоўнейшай галіне ўплываў ураду на духоўнае жыцьцё і агульную культуру грамадзянства.

Соцыялістычны орган „Robotnik“ спыняецца над большасцю толькі аднаго голасу, рашыўшага лёс п. Мікляшэўскага, як міністра, і лічыць, што падобнае большасці:

хапала-б на шмат важнейшыя навет рэчы, як п. Мікляшэўскі.

## ПА СЬВЕЦЕ.

### Рэформа шлюбнае прысягі ў Англіі.

Сабраньне ангельскіх сьвяшчэньнікаў большасцю 83 проці 78 галасоў пастанавіла зьмяніць форму адказу на пытаньне, якое ставіцца сьвяшчэньнікам маладой пры шлюбе. Пытаньне, якое цяпер ёй ставіць гэтак: „Ці прысягаеце вы пакарацца вашаму будучаму мужу?“. Праектуецца зьмяніць гэтае пытаньне так, што жанчыны павінны будучы толькі адказаць: „Я прысягаю яго любіць і памагаць яму ўва ўсіх выпадках жыцьця“. Гэтая пастанова, прынятая пад уплывам трэбаваньняў жаночых арганізацыяў, ня мае, аднак-жа, пакуль што, законнае сілы, дзеля таго, што гэткае зьмена можа быць устаноўлена толькі парламэнтам, пасля чаго кароль, як галава англіканскае царквы, павінен апублікаваць адпаведны дэкрэт.

### Індуская мэдыцына.

Урадам Мадраскага краю ў блізкай будучыні адчыняецца індуская мэдыцынская школа, ў якой будучы выкладацца побач з анатоміяй і фізіялёгіяй, лячэбныя мэтоды туземнае індускае мэдыцыны. Гэта першы вы-

падак офіцыяльнага прызнаньня ўрадам навуковае вартасці туземнае мэдыцыны.

### Таямнічае забойства.

У першыя дні бягучага месяца амэрыканскі віцэ-консуль ў Белградзе (Югаславія) Дайтон паведаміў паліцыю, што яго прыяцелька Ганна Узурпайціс прабавала забіць яго. Калі паліцыя зьявілася ў кватэру віцэ-консуля, якая месціцца ў будынку амэрыканскае місіі, дык знайшла на падлозе няжывую жанчыну. Віцэ-консуль заявіў, што яго прыяцелька хацела абліць яго мітрыволам. Гэта ёй не ўдалося. Тады яна выстраліла з рэвальвера, раніўшы віцэ-консуля ў галаву. Пасля гэтага ён выбег з пакою і выклікаў паліцыю. Далейшае яму невядома. Аднак-жа раны, якія ёсьць на целе забітае Ганны Узурпайціс, саўсім выключаюць магчымасьць самагубства. 7-га гэтага снежня віцэ-консуль Дайтон памёр ад сатрасеньня мозгу, выкліканага адтрыманьні ім ранами. Дапрасіць яго не ўдалося. Пра асобу яго прыяцелькі забітае Ганны Узурпайціс удалося даведацца вельмі мала чаго. У ліку знойдзеных у яе кнігаў, аказаўся літоўскі журнал, выходзіўшы пад яе рэдакцыяй.

### Тыбэцкія лямы (духоўнікі) цікавьяцца Эўропай.

Гісторыя аднатоўвае першы выпадак прыезду з Тыбэту тамашніх духоўнікаў ў Эўропу. Сем лямаў пакінулі свой родны край, у якім знаходзіцца Эвэрэст — найвышэйшая гара на сьвеце — і гэтымі днямі прыбываюць у Лёндан. Яны маюць замер зрабіць дагую падарожу па Эўропе з мэтай пазнаёміцца з здабыткамі заходняе культуры. Усім вядома, што ў іхнім родным краі эўропеец ня можа дабрацца да іхняга сьвятога места Лхас без пагрозы сьмерці.

### У Амэрыцы 15½ мільёнаў самаходаў.

Статыстычныя матар'ялы Паўночна-Амэрыканскіх Злучаных Штатаў за мінулы месяц паказваюць, што амаль ня кожны пьосты грамадзянін у Амэрыцы мае самаход. Агулам у Злучаных Штатах ёсьць 15 з паловаю мільёнаў самаходаў, тады як ува ўсім сьвеце, апрача Паўночнай Амэрыкі

(Злуч. Штат.) лік самаходаў раўняецца толькі 3-м мільёнам.

Дзеля таго, што ў кожным самаходзе ёсьць месца на 6 асобаў, дык усё насяленьне Злучаных Штатаў магло-б зьмясціцца на 15½ мільёнах самаходаў і пусьціцца ў падарожу па Амэрыцы.

У Нью-Йорку натаўп самаходаў настолькі вялізарны, што паліцыя, якая пільнуе парадку пры камунікацыі, ня можа спраўляцца са сваёю задачай. У першым паўгодзьдзі сьлетняга году больш як 2000 асобаў упалі ахвярамі самаходаў.

Гаражы для самаходаў будучы цяпер мясціцца ў пад'земельях, а ў апошні час адзін прадпрыемца з Чыкаго праектуе будаваньне гаражоў у некалькі паверхаў, значыцца гаражоў-небаскрэбаў.

Цана самаходаў у Амэрыцы даволі даступная, бо толькі за 125 даляраў (крыху больш за 625 злотых) можна купіць саўсім добрую машыну. Пры гэтым трэба зазначыць, што бэзына там гэтак сама даволі танная і праз гэта амаль ня кожны можа сабе пазволіць „роскаш“ мець самаход.

Кожны ўласнік самаходу адначасна зьяўляецца экзаменаваным шофёрам і навет жанчыны самі кіруюць сваімі самаходамі.

### Жаночкае войска.

Амэрыканскі Дэпартамент вайсковых справаў разглядае цяпер праект стварэньня аддзелу амазонкаў (жанчын-ваячак). Праект прадбачыць даручэньне жанчынам паважных функцыяў ува ўсіх часьцях арміі, на выпадак неабходнасьці напружаньня ўсіх сілаў.

Гэтыя амазонкі маюць быць згрупаванымі ў спецыяльнай фармацыі; пры гэтым іхняя служба была-б, выняткава толькі ахвотніцкаю.

Ня выключана, што камандаваньне гэтымі фармацыямі прыме жанчына-генэрал.

У жаночых аддзелах войска мае быць тая самая дысплыліна і тая самая абавязкі, як і ў мужчынскіх аддзелах.

### Безработьце.

Першаю па велічыні безработьця лічыцца Англія. У пачатку лістапада месяца гэтага году там было 1.247.000 безработных, што раўняецца 11 проц.

заў-бы жыцьцё — то ігра цемры і святла, радасьці і журбы, шчасьця і нядолі... Але, прыгожа сьняна было. Як я люблю вялікія сьвяточныя дні! Як хор пняў стройна. Здавалася, што дух нашых сялянцаў узьнёсся ўзвыш, забываючы сумныя будні. Адчуваецца іншае якоесь жыцьцё... Зьмяняюся сама: сільнейшая воля, жывей б'ецца сэрца. (Глядзіць праз вакно). Але-ж пара ўжо і маме вярнуцца. Пэўна Янкі чакае, каб ісьці разам. Ён заўсёды мае шмат інтарэсаў. То газэтку ўзяць, то пагаманіць з старшымі, то з маладзежай пагутарыць... Толькі ён цяпер такі дзіўны стаў і нямоўны. Разалька глядзіць на яго з трывогай. Але ўжо такая яго натура: тут вясёлы, тут сумны. Асабліва грызецца тады, калі вясьмейваюць яго добрыя намеры... Не такі мой Франук. Зусім іншы...

Разалька (за вакном). Каруся! Франук кланяецца!

Каруся. Гдзе-ж ён? Дзякую, які міленькі!

Разалька. Зара раскажу, а ці міленькі ён, гэта ўжо твая бядка.

Каруся (да сябе). Ведама бядка: спаць ад думкаў не магу.

### ЗБЯВА 2.

Разалька (ўгодоўчы). Хлопцы з дзяўчатамі зьбіраюцца на вечарыну. Але шмат ужо п'яных. Абрэдлі: я ўцякла,

Каруся. А гдзе Янка з мамаю?

Разалька. Янка пашоў з сваімі газэтамі да хлапцоў. А Франук маніўся з мамаю твай ісьці да хаты. Казаў толькі перадаць табе паклон.

Каруся. Дзякую! Добры Франук! (Абмяе Разальку). Прызнайся, Разалька: які ён табе, гэты... гэты... ну, словам Франук?

Разалька. О, гэтага табе я не скажу. Ведай толькі, што няма ў сьвеце харашэйшага і лепшага за вашага Янку...

Каруся. Калі ты ня скажаш, дык я скажу: ён страйнейшы, а наш Янка трохі разумнейшы. Добра?

Разалька. Можам яшчэ спорыць. (Чуваць стук). Але там ў сенцах хтосьціка стукаецца. Спаткай ідзі гасьця!

### ЗБЯВА 3.

Угодоўчы Міхасіха. За яго некалькі дзён. Між імі Язэпка.

Міхасіха. Дзень добры вам, дзеванькі! Пахвалены Езус! Слава Хрыставі! Во прывяла вам дзяцюкоў. Не даюць старой супакою. Кажы ім усё байкі.

Каруся. Садзіся, бабулька, калі ласка, го-сьцяй будзеш.

Міхасіха (сдае, цяжка ўздыхаючы, палі яе дзеці). Ох, добрая госьця! Не такіх вам ужо трэба, дзеванькі. Ох, старасьць, старасьць... (Апушчае голаў). Сон жыцьцё... мара злудная. Даўно-ж і я такой была, як вы... Ня йдзеце, дзеванькі, замуж, ня йдзеце! Не дайце кветцы рана завянуць; прападзець-бо вашае хараство, замоўкнуць песьні, прыхіліць вас гора да зямелькі...

Разалька. А-ей! Бабулька сьняна нешта зразу ня тое. Малое нам страшную будучыну. Дзеткі! Прасеце, малеце бабулю, каб баяла нам байкі.

Дзеці. Бабуля, бабуля! Кажы байкі, — кажы!

Міхасіха. Старая я ўжо і на байкі. Памяць цёмная. Але аб чым-жа вам казаць? Ці казала-ж я вам калі аб купальскай кветцы?

Дзеці. Не, не!

Міхасіха. Ну, дык паслухайце. Жыў-быў адзін стройны і разумны дзяцюк, Стафусь. І палюбілася яму харошая дзяўчынка, на імя Мальвіна. Была яна і прыгожая і багатая, але не хацела ісьці замуж за Стафуса, пакуль ня прынясе ён ёй купальскай кветкі.

Адно з дзяцей (Язэпка). А што гэта, бабуля, купальская кветка?

(Працяг будзе).

## Часовая Беларуская Рада месціцца на Нямецкай вуліцы у готэлі „Palace“ пакой 154. Прыём штодня ад 12—2 гадз.

усяго ліку рабочых. У Нямеччыне ў верасні было 588.000 безработных, а ў лістападзе толькі 473.000. У Аўстрыі зьяўляецца высокім лік безработных у параўнанні з лікам усяго насялення, бо раўняецца 81.000 чал. У Голянды лік безработных даходзіць да 17.099 чал., або 6, 8 проц., у Швэцыі—12.352 безработных (6, 4%). Лік безработных у Швэйцарыі раўняецца цяпер трэцяй частцы ліку безработных за мінулы год, што служыць доказам блізу што поўнага адраўленьня жыцця ў гэтым краі. У Злучаных Штатах з агульнага ліку 2.549.000 зарэстраваных рабочых толькі 53.200, або 5, 5 проц. былі бяз працы. Найвыгяднейшым у сэнсе безработцыя зьяўляецца палажэнне Францыі, дзе толькі 10.223 рабоч. ня мелі працы.

## У С. С. Р. Р.

### Староньнікі Троцкага.

З Гельсінгфорсу (Фінляндія) паведамляюць, што на Мікалаеўскім заводзе пры спуску эскадранага мінаносца адміністрацыя завода была прачытана прывітальная тэлеграма Троцкага, ў якой ён, адзначаючы дасягненні рабочых заводу, заяўляе, што чырвоны флёт у цяперашні час найбольш за ўсё мае патрэбу ўвагі з боку шырокіх рабоча-сялянскіх масаў, бо С. С. Р. Р., абкружаема ворагамі працоўнага народу, неабходна патрэбная азброеная сіла на моры, без якой ня можа быць дасягнута поўная абароназдольнасць рэспублікі.

Троцкістыя, якія складаюць большасць у вытворніцкай ічэйцы, скарыстаўшы з гэтага выпадку, правялі рэзаліцыю ў адказ на тэлеграму Троцкага, дзе назвалі яго выдатным дзеячом пролетарыяту, пасля Леніна і тым, хто лічыцца, як ніхто іншы з рэшту павядоў, з запросамі шэрэнговага пролетарыяту, ўжо дасягнуўшага палітычнае сьпеласці.

### Сялянскі неспакой на Далёкім Усходзе.

Хабараўскія газеты за 3 гэт. сьнежня натуць дробненькімі літарамі на апошняй старонцы рад сялянскіх забурэнняў у Амурскай абласці, выкліканых яшчэ нявыкараненым контррэвалюцыйным элементам. Капчаюцца замяткі паведамленьнем аб арышце кіраўнікоў руху і памаганні ў гэтым уладзе з боку сьвядомага сялянства. Уладывастокія газеты за той самы дзень адзначаюць арышт двух белагвардзейскіх афіцэраў, фармаваўшых паўстанскія аддзелы ў Хабараўскім вобласце.

### Соцыяльны склад чырвонай арміі.

У сваім цяперашнім складзе чырвоная армія мае блізу што чыста сялянскі характар. З афіцыйных справаздачаў відаць, што сялян у арміі 87%. Гэтая акалічнасць вельмі трывожыць савецкі ўрад, тым болей, што

сярод чырвоных афіцэраў большасць складаюць беспартыйныя. У зьвязку з гэтым савецкі ўрад пастанавіў узмацніць працу ў арміі камісараў камуністэх.

### Эканамічны крызіс.

З кастрычніка месяца сёлетняга году ў гаспадарчым жыцці Саюзу С. Р. Р. пачаўся перыяд надта вострага крызісу. На ўсім гэт. зван. гаспадарчым фронце саветы адыйшлі на цэлы год назад. Савецкая прэса папераджае аб грозных пасьледствах гэткага палажэння, адначасна зазначае, што ў лістападзе палажэнне яшчэ больш пагоршылася. Таварны рух на чугунках зменшыўся ў параўнанні з кастрычнікам на 30%. Усе таварныя біржы паведамляюць аб змяншэнні транзакцыяў напалову. Галоўная управа мэталюргічнага промыслу павіна была паменшыць свой плян на 16% і па гэтай прычыне мэталюргія працавала ў лістападзе на 80% менш, як перад вайной. Вываз значна паменшыўся, а ўвоз павялічыўся на 175 проц.

### Навіны ў тры радкі.

— У Вене спадзяюцца забастоўкі тэлеграфных і тэлефонных працаўнікоў.

— Арганізацыя эгіпцкіх жанчын зьвярнула да ўсіх культурных краёў з адозваю, пратэстуючы проці ангельскіх рэпрэсіяў.

— У Польшчы дасюль пушчаны ў абег 1.200.000 штук сярэбраных монэт на 2 злотыя.

— З Масквы паведамляюць, што Іоффе назначаны поўнамоцным міністрам С. С. Р. Р. ў Аўстрыі.

— Францускі прэм'ер Эрвэ захаваў гішпанкай.

— Маскоўскія газеты паведамляюць, што ў Троцкага паднятая тэмпература і яму патрэбна лячэнне ў цёплым клімаце.

— Румынская паліцыя канфіскавала пісьмы з Масквы да сялянскіх арганізацыяў.

— На 5-й вярсьце ад Коўна 8-ХІІ аграблены бандытамі кур'ерскі цягнік, ішоўшы з Рыгі. Забрана каля 20 тысяч літаў.

— У Загрэбскім універсітэце ў Югаславіі 9-ХІІ спынены лекцыі з мэтай рэпрэсіі проці студэнтаў-забастоўшчыкаў.

— Францускі ўрад афіцыйна запрасіў Нямеччыну на мастацкую выстаўку ў Парыжы.

— Латвійска-савецкая чугуначная канфэрэнцыя ў Маскве пастанавіла арганізаваць скоры пасажырскі рух паміж Рыгаю і Уладывастокам.

— Гэтымі днямі нямецкі археалёгічны інстытут у Афін адсьвяткаваў свой 50-гадовы юбілей.

— Газэта „Morgenpost“ паведамляе, што ў гэтым годзе ў Нямеччыне занатвана 5.168 банкруцтваў.

— У Петраградзе знойдзены значны лік арыгінальных дакумэнтаў па справе аб забойстве Аляксандра ІІ-га, якія лічыліся прапаўшымі.

— 29-га лістапада ў Празе (Чэхія) сабралася т-ва студэнтаў „малороссов і блоруссов“—русіфікатараў.

— У Англіі зарэстравана 19.845 немцаў і 89.240 расейцаў.

— Варшаўская паліцыя выкрыла шайку фальшывамонатчыкаў, вырабляўшых сярэбраныя монэты ў 2 зл.

— Менскі трыбунал засудзіў на расстрэл польскага афіцэра Саблінскага, абвінавачанага ў шпіёнстве.

— Паводлуг апошніх падлічэнняў, у Петраградзе ёсць каля 1 міль. 300 тысяч жыхароў.

## УСЯЧЫНА.

Чатыры гады ня еўшы, ня піўшы і ня спаўшы!

Гішпанскай каралеўскай мэдычнаскай акадэміі ў Мадрыдзе пераданы дзеля досьледу сапраўды над'звычайна дзіўны выпадак.

Выпадак гэты ў тым, што сялянка Амалія Баранда жыве чатыры гады, ня прымаючы стравы, нічога ня піючы і прабываючы ўвесь час бяз някакага сну. Чатыры гады назад дактары ўстанавілі, што ў яе вельмі пажэнае запаленне кішчкі і абвясцілі, што яна вельмі хутка памрэ. А тым часам, жанчына жыве да сёньняшняга дня, нічога ня прымаючы апроча ўпырскваньняў дзеля палегчэньня боляў. Праўда, што яна моцна аслабеўшы, але гаварыць можа лёгка і заяўляе, што саўсім не адчувае голаду й патрэбы сну.

Сапраўды выпадак над'звычайны і прыдзецца вучоным дактарам паламаць галаву над яго вытлумачаньнем!

### Што рабіць, каб быць заўсёды маладым.

Прафэсар фізіялёгіі ў амэрыканскім універсітэце ў Чыкаго п. І. Карльсон, на аснове трохгадовае практыкі і досьледаў, знайшоў саўсім пэўнае лякарства ад таго, каб не старэць.

Як даводзіць прафэсар, лякарства гэтае надта простае—трэба належным чынам пасьціць.

Паводлуг досьледаў, робленых прафэсарам Карльсонам пост, вытрываны акуратна у працягу двух тыдняў, назьдзіў уплывае на тое, каб чалавек памаладзеў.

Пасьля гэткага лячэння голадам, тры асобы, ад часу, калі пачалі ізноў есьці, пачулі сябе над'звычайна сьвежымі і памаладзеўшымі. Як кажа праф. Карльсон, ў рэзультате галадоўкі мацнеюць жалудачныя квасы, якія найлепей уплываюць на траўленьне. У жываце адбываецца лепшая зьмена матэрыі і арганізм дзіўным спосабам адмалоджаецца. Прафэсар даводзіць, што праз галадоўкі чалавечая цела набывае элястычнасць і энэргіі.

Можа й добры рэцэпт амэрыканскага прафэсара, але на голад наўрад ці знойдзецца шмат ахвотнікаў!

### Малако з нафты.

Цікавую сапраўды амэрыканскую навіну перадае інжынер Пэрсон, які ў артыкуле зьмешчаным у газэце „Associated Press“, пішучы, што ёсць поўная магчымасьць рабіць малако з нафты. Каровы не патрэбны. Малако на 80 проц. складаецца з вады, а нафта мае шмат большы лік клуцасьцяў. Каб атрымаць з нафты малако, трэба выцягнуць з яе лішку клуцасьці, дадаць вады, цукру, ды дзе-якіх яшчэ мінеральных дамешак. Застаецца толькі выгнаць з нафты няпрыемны смак і адтрымаецца вельмі добры напітак, лепшы за малако. Аднак-жа невядома, ці гэта толькі тэарэтычныя разважаньні амэрыканскага інжынера, ці ён сапраўды ўжо патрапіў вырабіць малако з нафты?

## ТУТЭЙШАЯ ХРОНІКА.

— Беларуская дэлегацыя ў п. віцэ-прэм'ера. А 6-й гадзіне ўвечары, ў пятніцу 12-га гэтага сьнежня прыехаўшым у Вільню віцэ-прэм'ерам Польскага Ураду п. Тугутам была прынята дэлегацыя Часовай Беларускай Рады і беларускага культурна-просьветнага таварыства „Просьвета“.

У адказ на прывітаньне дэлегацыі і выстаўленьня ёю постуляты, п. міністар заявіў, паміж іншым, што ён заўсёды разумее слухныя трэбаваньні тых, хто імкнецца задаволіць гэтыя трэбаваньні шляхам легальных дамагаваньняў, а не шляхам гвалту.

На закранутае пытаньне аб ануляваньні міністэрскім выканаўчым распараджэньнем закону аб матчынай мове ў адміністрацыйных установах, п. віцэ-прэм'ер заявіў выразна, што першым пытаньнем, якое ён паставіць перад урадам, будзе патрэба адмены гэтага распараджэньня, ў праціўным выпадку п. Тугут маецца выступіць з ураду.

Да закону аб школьніцтве рыхтуецца новае выканаўчае распараджэньне ўраду.

На закранутае пытаньне аб зямельнай рэформе і асадніцтве, п. віцэ-прэм'ер адказаў, што цяпер зімою трудна рабіць памеры зямлі, але хутка гэта можна будзе праводзіць і пры парцэляцыі мясцоваму насяленьню проектуецца адводзіць 75% зямлі, якая будзе парцэлявацца, і толькі рэшту (25%) асаднікам.

На выказанае дэлегацыяй пажаданьне, каб у Крэсавай Радзе беларусам было дана прадстаўніцтва, п. віцэ-прэм'ер заявіў, што яго прапазыцыя беларускаму паслу Ярэмічу аб прыняцці на сябе прадстаўніцтва ў Крэс. Радзе ня была апошнім прынята, і напрасіў п. віцэ-прэм'ер выставіць беларускую кандыдатуру для Рады, на што дэлегацыя і дала сваю згоду.

— Пазваленьне на зброю. Камісарыят Ураду пачынаючы з 15-га гэт. сьнежня і да 1-га лютага 1925 году будзе выдаваць пазваленьні на агнястрэльную зброю на 1925 г.

— Цырк. Дэлегатура ўраду выдана пазваленьне цырку „Express“ на прадстаўленьні ў Вільні толькі на 2 тыдні.

— Беларуская студэнцкая чэспіс. Выйшаў № 1 часопісі студэнтаў-беларусаў, пад назовам „Студэнцкая Думка“.

Найлепшых фабрык  
Малатарні, Манежы, Арфы, Сячкарні,  
Воўначоскі, Ангельскія  
нажы да сячкарняў,  
а таксама розныя іншыя  
Земляробскія машыны і прылады  
прапануе  
**ЗЫГМУНТ НАГРОДЗКІ**  
Вільня, Завальная вул. 11-а.  
Прадажа за гатоўку і на выплату.